

**OPINJONI Nru. 03/2006**

**TA' L-AĠENZIJA EWROPEA DWAR IS-SIGURTÀ FL-AVJAZZJONI**

**ghal Regolament tal-Kummissjoni li jemenda r-Regolament tal-Kummissjoni (KE) Nru. 1702/2003 li jistabilixxi regoli ta' implimentazzjoni biex ingenji ta' l-ajru, prodotti, partijiet u tagħmir relatat jigu ċertifikati bhala tajbin għall-ajru u li ma jagħmlux hsara ambjentali, kif ukoll għaċ-ċertifikazzjoni ta' organizzazzjonijiet relatati mad-disinn u l-produzzjoni tagħhom**

## I. Ġenerali

1. L-għan ta' din l-opinjoni huwa li jiġi suggerit lill-Kummissjoni sabiex temenda l-Anness (Parti 21) tar-Regolament tal-Kummissjoni (KE) Nru. 1702/2003<sup>1</sup>. Ir-raġunijiet għal din l-attività involuta fit-tfassil ta' regoli huma elenkati hawn taħt
2. L-Opinjoni ġiet adottata skond il-proċedura speċifikata mill-Bord tat-Tmexxija<sup>2</sup> ta' l-Aġenzija, skond id-dispożizzjonijiet ta' l-Artikolu 14 tar-Regolament (KE) Nru. 1592/2002<sup>3</sup>.

## II. Konsultazzjoni

3. L-abbozz ta' l-Opinjoni għal Regolament tal-Kummissjoni li jemenda r-Regolament tal-Kummissjoni (KE) Nru. 1702/2003 ġie ppubblikat (notifika dwar l-emenda proposta NPA 12/2004) fil-websajt ta' l-Aġenzija fl-10.11.2004.
4. L-Aġenzija rċeviet 29 kumment minn 9 awtoritajiet nazzjonali, organizzazzjonijiet professjonali u kumpaniji privati sad-data ta' l-għeluq ta' l-10.02.2004.
5. Il-kummenti kollha rċevuti ġew rikonoxxuti u inkorporati f'Dokument ta' Risposta għal Kumment (CRD), li kien ippubblikat fil-websajt ta' l-Aġenzija fis-26.04.2006. Bosta mill-kummenti wasslu għal tibdil fl-emendi proposti u dawn huma riflessi fis-CRD.

## III. Kontenut ta' l-Opinjoni ta' l-Aġenzija

6. Matul il-konsultazzjoni inizjali ta' l-abbozz ta' Parti 21 u mezzi aċċettabbli ta' materjal ta' konformità u gwida għal Parti 21, ma kienx hemm biżżejjed hin u rizorsi sabiex jiġu kkunsidrati l-kummenti kollha. Għalhekk ir-risposti għal xi wħud mill-kummenti li ġew meqjusa bħala inqas urġenti ġew differiti għal kunsiderazzjoni iktar tard. Minbarra dan, matul l-ewwel sena ta' implimetazzjoni ta' Parti 21 u ta' l-AMC u l-GM tagħha, deher illi t-test kien fih bosta żbalji u inkonsistenzi. Din l-Opinjoni fiha proposti sabiex jiġu indirizzati dawn il-kwistjonijiet kollha.
7. Hekk kif meħtieġ, *inter alia*, mid-dispożizzjoni ta' 21.B230(b) ta' Parti 21, l-Aġenzija, permezz tad-Deċiżjoni Nru. 2005/05/R, speċifikat il-format tan-numru ta' referenza għal approvazzjonijiet ta' organizzazzjoni li għandhom jinharġu mill-Aġenzija u mill-Awtoritajiet Nazzjonali ta' l-Avjazzjoni. Ir-Rekwiżiti, formoli u AMC rilevanti għandhom jirriflettu din il-politika. Din l-Opinjoni tipproponi t-tibdil meħtieġ għal Parti 21.

---

<sup>1</sup> ĠU L 243, 27.9.2003, p. 6.

<sup>2</sup> Deċiżjoni tal-Bord ta' Tmexxija rigward il-proċedura li għandha tiġi applikata mill-Aġenzija għall-hruġ ta' Opinjonijiet, Speċifikazzjonijiet ta' Certifikazzjonijiet u Materjal ta' Gwida. EASA MB/7/03 tas-27.06.2003 (proċedura għat-tfassil ta' regoli).

<sup>3</sup> ĠU L 240, 7.09.2002, p. 1.

8. Wahda mill-proposti fl-NPA originali kienet illi tinbidel l-intestatura ta' Formola 15a Ċertifikat tar-Revizjoni ta' l-Adegwità ta' l-Avjazzjoni, billi "membru ta' l-Aġenzija dwar is-Sigurtà fl-Avjazzjoni" tiġi sostitwita bi "Stat Membru ta' l-Unjoni Ewropea". Ghalkemm ma kienx hemm kummenti dwar din il-proposta, l-Aġenzija ddecidiet illi tirtira tali proposta. Il-ġustifikazzjoni originali għall-proposta kienet illi t-test attwali seta' ħoloq konfużjoni. Madankollu, l-Aġenzija sabet illi t-test il-ġdid jista' wkoll johloq konfużjoni, tenut kont tal-fatt illi xi Stati li mhumiex membri ta' l-UE ingħaqdu ma' l-EASA u jużaw huma wkoll din il-formola. Iktar minn hekk, l-istess frazi hija użata f' bosta Formoli oħra ta' l-EASA. L-Aġenzija tqis għalhekk illi t-test attwali huwa aċċettabbli sakemm jiġi introdott test ġdid konsistenti għall-formoli kollha ta' l-EASA.

Cologne, 7 ta' Novembru 2006

P. GOUDOU  
Direttur Eżekuttiv